


شیر

بازنه گانی فنه نا

رزگار شیخانی



لمی بیابانیش
وه کو به فری تازه که وتوو نه رمه
به فر سپی و بیابانیش هه زار ره نگه.
ته ماشاکه،
خرمه خرمی پی حوشتری کاروانه کان
ئاسوی پیری بیابان دهله ریتنه وه،
ته میکی سوور، وه ک هی خهون
به سهر "فنه نا" ده که ویت.
ده لپی ته می زهرده ی ئیوارهی ئاسوی ده ریایه.

دەبىنى ،
لەناو ئەو تەمەدا من
وەك مندالېك لەبازارېكى گەورەدا
دايكي ونکردېي و
بەدەم پرمەي گريانهوہ بۆي بگەري ،
ئاوا رۆحم بۆ سادەيي ژيان دەگريا.

ژنيك بانگي كردم
بينيم بازنەيە كي سووري بەدەوري خۆيدا كيشابوو.
_ وەرە وەرە، تۆ ماندوويت
وەرە دەستت بخويتمەوہ،
وەرە پيتبليم چيت بەسەرديت.
_ چۆن بويرم، روو لە تۆ و پشت لە كۆبرا دابنیشم؟
من فير كراوم هيندە لە مار نزيك نەبمەوہ.
_ كي فيري كرديت؟
_
_ برام،

" مار زینده وهریکی خوشه ویسته،
ته گهر هه مان جووری ژهرت هه بیت*"
وه ره ده ستت بخوینمه وه
وه ره پیتبلیم، که ی، له کوئی
چرای ژیانته خاموشده بی.

ژنیکتر

زه مبیلیکی پر له ورده ماسی هه لگرتووه و
وه کو ئاسک، به ناو ئه و ته مه دا ده پروا
دهیناسمه وه، ده لپی له خه وندا دیومه
له ناوه راستی " فه نا" دا ده وه ستی
به ماسییه کان بازنه یه ک له ده وری خویدا ده کیشی
به په له، به له چکیک
دهم و لووتی داده پوشی و
ههر چاوی به ربه ریی ده بیندری.

له ناو بازنه كه دا
سه ماى سه حرايى ده كا.

شيداره وه كو گولى به يانياني به هار،
ئاسوى سوورى ئهم ئيوارهيه.
كه تاريكى دايده پوشي،
ورده ورده ده كشييت و
نمه نمه به سهر " فه نا" دا ده بارى.
بوئيكي مه سته كر،

وه ك هى ته پوتوزى گه والهى پايزانى هه وليتر
مه ستم ده كا.
خه يال له شه قهى بال ده دا و
له باخه لى چه پى منداليم هيللانه ده كا.

ورده ورده به سهر په یژهی تریفه دا سهر ده که وم و
پن له سهر پن، له سهر مانگ لپی داده نیشم.
له دره ختی فه زاکاندا، یه ک یه ک ته ستیره ده رنم و
هیور هیور ملوانکه یان لیده هونمه وه.

له دووره وه کاروانیکی سی حوشتری ده بینم،
فاتیمه یه له سهر پستی دووهم حوشتر.
سپیه میشیان، پیاویکی که له گه تی ره شتاله یه.
به سهر پستی پیشه نگی کاروانه که شه وه،
چوارشانه یه کی، چاوسووری، شمشیریکی دوو دم به لانیکه وه یه.
به په له دیمه خواره وه و له ناو "فه نا" دا چاوه رپی فاتیمه ده که م.
که ده گهن، ده میکه مانگ له بن هه وره و به روونای چرای دلی ده مبینی.
دی و ده سته کانم، له ملا و له ولایدا یه کدی ده گوشن،
به لیویش گری له چکی ده که مه وه.
ته ویش به له کی له به له کم ده ئالینی،

سەرى بەسەر شانم دە كا و
خېرا، خېرا
هەناسەى قوول هەلدە كېشى.

فەنا: ئامازىيە بۇ كۆنە گۆرەپانى مەراكىش، كە مېزووى دە گەرپتەوہ بۇ نىكەى ھەزار سال لە مەوہەر. لە سەدەى دە و سىزدەدا، شوپى سەربىن و كوشتنى تاوانكاران بووہ. ئىستا گۆرەپانىكى ھونەرىيە. سىحر، شانۆ و سەماى لىدە كرى، فالى لىدە گىرپتەوہ و قورئانى لىدە خوتندرى. كۆبرا سەما دە كا و مەيموون بەسەر شانتدا ھەلدە گەرپى.
* لە شىعەرىكى " ئارتوور لوند كفىست " ھوہ وەر گىراوہ.